

ഏകദേശം 56 ലക്ഷം ചതുരശ്ര അടി വിസ്തീർണ്ണം കൂടി വർദ്ധിപ്പിക്കുന്നതിനുള്ള നടപടി സ്വീകരിച്ചുവരുന്നു. ഇൻഫോപാർക്കിന്റെ ഐ.ടി. സ്പേസ് വിസ്തൃതി 6 ദശലക്ഷം ചതുരശ്ര അടിയിൽ നിന്ന് 9.2 ദശലക്ഷം ചതുരശ്ര അടിയിലേയ്ക്ക് നിലവിൽ വർദ്ധിച്ചിട്ടുണ്ട്. സൈബർ പാർക്കിൽ നിലവിലുള്ള ഏകദേശം 3 ലക്ഷം ചതുരശ്ര അടി വിസ്തീർണ്ണത്തിന് പുറമെ ഏകദേശം 3 ലക്ഷം ചതുരശ്ര അടി വിസ്തീർണ്ണം കൂടി വർദ്ധിപ്പിക്കുന്നതിനുള്ള സാധ്യതാ പഠനം നടത്തി തുടർ നടപടി സ്വീകരിക്കുന്നതിനാണ് ലക്ഷ്യമിടുന്നത്.

(ബി) ഐ.ടി. മേഖലയിൽ മുൻസർക്കാർ എത്ര തൊഴിലവസരങ്ങളാണ് സൃഷ്ടിച്ചത്; വ്യക്തമാക്കാമോ?

മുൻസർക്കാരിന്റെ കാലയളവിൽ ടെക്നോപാർക്കിൽ 11000 (ഏകദേശം), ഇൻഫോപാർക്കിൽ 19400 (ഏകദേശം), സൈബർ പാർക്കിൽ 550 (ഏകദേശം) എന്നിങ്ങനെ തൊഴിലവസരങ്ങൾ സൃഷ്ടിക്കാൻ സാധിച്ചിട്ടുണ്ട്.

ഹൈടെക് സൈബർ സുരക്ഷാ കേന്ദ്രം

72 (4796) ശ്രീ. വി. കെ. പ്രശാന്ത്:

ശ്രീ. എം. രാജഗോപാലൻ:

ശ്രീമതി ദിലീപ്:

ശ്രീ. എം. വിജിൻ: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) സംസ്ഥാനത്ത് സൈബർ കുറ്റകൃത്യങ്ങൾ തടയുന്നതിന്റെ ഭാഗമായി തിരുവനന്തപുരം, കൊച്ചി, കോഴിക്കോട് എന്നിവിടങ്ങളിൽ പ്രവർത്തിച്ചുവരുന്ന സൈബർ ഡോമുകൾ ശക്തിപ്പെടുത്തുന്നതിന് എന്തെല്ലാം നടപടികളാണ് സ്വീകരിക്കാനുദ്ദേശിക്കുന്നതെന്ന് അറിയിക്കാമോ?

സൈബർഡോമിന്റെ പ്രവർത്തനം കൂടുതൽ ശക്തിപ്പെടുത്തുന്നതിനും സൈബർ സെക്യൂരിറ്റി കൂടുതൽ ഉറപ്പുവരുത്തുന്നതിനുമായി ഡാർക്ക് നൈറ്റിലെ കുറ്റകൃത്യങ്ങൾ കണ്ടെത്തുന്നതിനും അതിന്റെ അന്വേഷണങ്ങൾക്കുമായി ഡാർക്ക് നൈറ്റ് റിസർച്ച് ലാബ് സ്ഥാപിക്കുന്നതിനും, രാജ്യത്തും സംസ്ഥാനത്തും ഡ്രോണുകളുടെ ഉപയോഗം വ്യാപകമാകുന്ന സാഹചര്യത്തിൽ ഡ്രോണുകളുടെ ശാസ്ത്രീയത ടെക്നിക്കൽ അനാലിസിസ് നടത്തുന്നതിനും ഡ്രോണിന്റെ സഞ്ചാര പഥങ്ങളെക്കുറിച്ചും അവയുടെ ഇൻവെന്റിഗേഷൻ ആവശ്യമായ ഉപകരണങ്ങൾ ഉൾക്കൊള്ളുന്ന അത്യാധുനിക ഡ്രോൺ ഫോറൻസിക് ലാബ് സ്ഥാപിക്കുന്നതിനും മൊബൈൽ ഉപയോഗിച്ചുള്ള കുറ്റകൃത്യങ്ങളുടെ അന്വേഷണത്തിനാവശ്യമായ മൊബൈൽ ഫോറൻസിക് ലാബ് സ്ഥാപിക്കുന്നതിനും ഇവ

സൈബർ ഡോമിൻ പ്രവർത്തനമാരംഭിക്കുന്നതിനുള്ള നടപടിക്രമങ്ങൾ ആരംഭിച്ചിട്ടുണ്ട്. തിരുവനന്തപുരം, കൊച്ചി, കോഴിക്കോട് എന്നിവിടങ്ങളിൽ പ്രവർത്തിച്ചുവരുന്ന സൈബർ ഡോമിൻ ശക്തിപ്പെടുത്തുന്നതിനായി 2021-22 സാമ്പത്തിക വർഷം പ്ലാൻ പദ്ധതിയിൽ 50 ലക്ഷം രൂപ വീതം അനുവദിച്ചിട്ടുണ്ട്.

(ബി) സംസ്ഥാനത്ത് ഹൈടെക് സൈബർ സുരക്ഷാ കേന്ദ്രം സ്ഥാപിക്കുന്നതിനുള്ള ശ്രമങ്ങളുണ്ടോ; എങ്കിൽ വിശദാംശം നൽകുമോ?

2021-22 സാമ്പത്തിക വർഷം സംസ്ഥാന പ്ലാൻ പദ്ധതിയിലുൾപ്പെടുത്തി തിരുവനന്തപുരത്ത് Cyber Security Centre സ്ഥാപിക്കുന്നതിന് 300 ലക്ഷം രൂപയുടെ പദ്ധതിക്ക് ഭരണാനുമതി നൽകിയിട്ടുണ്ട്.

ഐ.ടി. വകുപ്പിലെ ജീവനക്കാരുടെ പുനർവിന്യാസം

73 (4797) ശ്രീ. പി. മമ്മിക്കുട്ടി: താഴെ കാണുന്ന ചോദ്യത്തിന് മുഖ്യമന്ത്രി സദയം മറുപടി നൽകുമോ:

എല്ലാ സർക്കാർ ആഫീസുകളിലും സ്റ്റാറ്റിസ്റ്റിക്സ് വകുപ്പിലെ ജീവനക്കാർ പ്രവർത്തിക്കുന്നതുപോലെ ഐ.ടി. വകുപ്പിലെ വിദഗ്ദ്ധരായ ജീവനക്കാരെ മറ്റ് വകുപ്പുകളിൽ നിയമിക്കാൻ കഴിയുമോ; ഇല്ലെങ്കിൽ കാരണം വ്യക്തമാക്കാമോ?

ഇല്ല. ഇലക്ട്രോണിക്സ് & ഐ.ടി വകുപ്പിന്റെ ഭരണ നിയന്ത്രണത്തിൽ ഡയറക്ടറേറ്റുകളോ മറ്റ് ആഫീസുകളോ ജീവനക്കാരോ ഇല്ല. ആയതിനാൽ മറ്റ് വകുപ്പുകളിലേയ്ക്ക് നിയമിക്കാൻ കഴിയുന്നതല്ല.

ഡിഫൻസ് അക്കാദമികളിൽ പഠിക്കുന്ന കുട്ടികൾക്ക് സ്കോളർഷിപ്പ്

74 (4798) ശ്രീ. സി. കെ. ഹരീന്ദ്രൻ: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) ദേശീയ പ്രാധാന്യമുള്ള ഇന്ത്യൻ നേവൽ അക്കാദമി, ഇന്ത്യൻ എയർഫോഴ്സ് അക്കാദമി, ഇന്ത്യൻ മിലിട്ടറി അക്കാദമി, നാഷണൽ ഡിഫൻസ് അക്കാദമി എന്നിവിടങ്ങളിൽ പഠിക്കുന്ന കേരളീയരായ കുട്ടികൾക്ക് 29-7-2019 സംസ്ഥാന സർക്കാർ ഉത്തരവ് (കയ്യെഴുത്ത്)നമ്പർ 27/2019/സൈ.ക്ഷേ.വ. പ്രകാരം ഏർപ്പെടുത്തിയ രണ്ട് ലക്ഷം രൂപയുടെ സ്കോളർഷിപ്പ് വിതരണം ചെയ്യാൻ നടപടി സ്വീകരിച്ചിട്ടുണ്ടോ; ആയതിന്റെ വിശദാംശം ലഭ്യമാക്കാമോ?

സായുധ സേനയുടെ കീഴിലുള്ള വിവിധ അക്കാദമികളിൽ പ്രവേശനം നേടുന്ന കേരളീയരായർക്ക് 19-2-2019-ലെ സ.ഉ.(കൈ) 37/2019/പൊ.ഭ.വ. പ്രകാരവും പ്രസ്തുത ഉത്തരവിന് ഭേദഗതി വരുത്തിക്കൊണ്ടുള്ള 19-8-2019-ലെ സ.ഉ.(കൈ)